

मां पल पल तवहां जा थी मंगल मनायां
 ओ करुणा जा सागर साहिब सनेही।
 जुगां जुग जिअंदे ओ जीअ जा जियारा
 सभेई सुखिड़ा माणी वेझो वर जे वेही॥
 गुनिड़ा मां गायां लख लख जिभुनि सां
 इहा दिलि में अभिलाष आहे प्यारी
 लख लख कननि सां बुधां जसु तुंहिजो
 सदिके कयां तोतां लख लख देही॥
 जिते जिते घुमीं उते धरिणी बणी मां
 गुलिड़ा कढ़ी तुंहिजे चरिणनि विछांयां
 अमृत जल जी बणी झारी जानिब
 प्यासड़ी मिटायां ठण्ढक मां देई॥
 सांवण जो बादलु थी रिम झिम वसां मां
 बून्दुनि भिजे मुंहिजो बाबलु प्यारो
 खणी सुगंधी भरी हीर हाकिम
 अचां प्रीति सां तवहां जे पखे पेही॥
 दिलिदार तूं आं हियें हार तूं आं
 साहड़े मुंहिजे जो सींगारु तूं आं
 क्रोड़े जन्म थियां चरणनि जी चेरी
 कंदो कृपा जेको निमि नन्दनि नेही॥
 जै जै मनायां मां कोकिल अमां जी

साकेत सरिकारि जी जा प्यारी
देई प्रेम पेगाम रस सां रीझाए
रघुनाथ प्यारे जी आ दिलिड़ी रेही॥

राति दींहा इहा ताति अन्दर में
बुधां बोल मिठिड़ा साईं अमड़ि जा
कदहीं कंदा सदिड़ो सिक मां सब्राझो
सिघो आउ हाणे बचिड़ा तूं गेही॥